



முழு அமைச்சரவைக்கும் எதிராக நம்பிக்கையில்லாப் பிரேரணை?

எதிர்க்கட்சிகளை இணைத்து முன்னெடுப்பதற்குத் திட்டம்

கொழும்பு, பெப்ரவரி 12

அலுவலர் பண்டாரநாயக்கா, மங்கள சமரவீர உட்பட மூவரின் அமைச்சுப் பதவிகளை ஜனாதிபதி மஹிந்த ராஜபக்ஷ அதிரடியாகப் பறித்தமையை அடுத்து ஏற்பட்டுள்ள அரசியல் குழப்ப நிலைகளுக்கு மத்தியில் ஜனாதிபதியால் அண்மையில் ஸ்தாபிக்கப்பட்ட அமைச்சரவைக்கு எதிராக நம்பிக்கையில்லாப் பிரேரணை ஒன்றை நாடாளுமன்றத்தில் கொண்டுவரும் புதிய முயற்சி குறித்து எதிர்க்கட்சி வட்டாரங்களில் தீவிரமாக ஆராயப்படுவதாகத் தெரிவிக்கப்படுகிறது.

ஐக்கிய தேசியக்கட்சியிலிருந்து அதிருப்திக்குழு வினரை அரசுப்பக்கம் தாவவைத்து, அதற்குக் கையூட்டாக அவர்களுக்கு அமைச்சுப் பதவிகளை ஜனாதிபதி வழங்கிய நடவடிக்கையால் ஐக்கிய தேசியக்கட்சி ஜனாதிபதிக்கும் அவரது அரசுக்கும் எதிராகக் கொதித்துப்போய் நிற்கின்றது.

இதே காரணத்துக்காக அரசைக் கடுமையாக எதிர்க்கும் நிலைப்பாட்டுக்கு ஜே. வி. பியும் வந்துள்ளது. அதேசமயம், யுத்தமுனைப்பில் தீவிரத்துடன் அரசு

செயற்படுவதாகக் கருதும் தமிழ்த் தேசியக்கூட்டமைப்பு, அந்தக் காரணத்துக்காக ஜனாதிபதி மீதும் அவரது அரசு மீதும் மிகுந்த கடுப்புடன் உள்ளது.

எதிர்க்கட்சிகள் வரிசையில் இவ்வாறு அரசுக்கு எதிராக சீற்றம் கொண்டுள்ள கட்சிகளையும், ஸ்ரீலங்கா சுதந்திரக் கட்சியின் அதிருப்தியாளர்களையும் ஒன்று திரட்டி, அதன்மூலம் இந்த அரசுக்கு எதிராக நாடாளுமன்றத்தில் நம்பிக்கையில்லாப் பிரேரணை ஒன்றை நிறை

(04ஆம் பக்கம் பார்க்க)

இராணுவ நிகழ்ச்சித் திட்டத்துடன் அரசு செயற்படுவதால் நேரடிப் பேச்சுக்கு வாய்ப்பு இல்லாமல் போகிறது

ஐ.நா. உதவிச் செயலாளர் நாயகத்திடம் கூட்டமைப்பினர்

கொழும்பு, பெப்.12

அரசுக்கும் - விடுதலைப் புலிகளுக்கும் இடையிலான யுத்தநிறுத்த உடன்பாடு நடைமுறையில் உள்ள நிலையில் அரசு இராணுவ நிகழ்ச்சித்திட்டம் ஒன்றின் கீழ் செயற்படுகின்றது. இதனால் சமாதானப் பேச்சுக்கான வாய்ப்புகள் குறைந்து கொண்டே செல்கின்றன.

ஆகையால் மேற்படி உடன்படிக்கையை அரசாங்கம் முழுமையாக நடைமுறைப்படுத்தி பேச்சுவார்த்தைக்கான சமூகமான சூழ்நிலையை ஐ.நா. உருவாக்க வேண்டும்.

இலங்கை வந்துள்ள ஐ.நா.வின் உதவிச் செயலாளர் நாயகம் அஞ்சலா கானிடம் மேற்கண்டவாறு தமிழ்த் தேசியக் கூட்டமைப்பினர் வலியுறுத்தி உள்ளனர்.

கடந்த வெள்ளிக்கிழமை இரவுதமிழ்க்கூட்டமைப்பு (04ஆம் பக்கம் பார்க்க)

நுவரெலியாவில் ஆயுதங்கள் மீட்பு சந்தேகத்தில் ஏழு தமிழர்கள் கைது!

நுவரெலியா பஹகல் தோட்டம் பகுதியில் ஆயுதங்கள் சில மீட்கப்பட்டமை தொடர்பாக சந்தேகத்தின்பேரில் ஏழு தமிழ் இளைஞர்கள் கைது செய்யப்பட்டிருக்கின்றனர்.

நேற்றுமுன்தினம் இந்தத் தோட்டப் பகுதியில் மறைத்து வைக்கப்பட்டிருந்த டெட்டிஎன்றார்கள் - 7, கைக்குண்டு - 01

மற்றும் ரீ - 56 ரக துப்பாக்கிக்குரிய மகனீன்கள், முப்பது ரவைகள், டோர்ச் லைட் என்பவற்றைப் பொலிஸார் கைப்பற்றியிருந்தனர். இதனையடுத்து ஆயுதங்கள் கைப்பற்றப்பட்ட பகுதியில் தேடுதல் மேற்கொண்ட பொலிஸார் சந்தேகத்தின்பேரில் ஏழு தமிழ் இளைஞர்களைக் கைது செய்து தடுத்து வைத்துள்ளனர். (ஐ)

நாட்டை அழிவுப் பாதைக்கு இட்டுச் செல்கிறார் ஜனாதிபதி

முன்னாள் அமைச்சர் மங்கள சொல்கிறார்

கொழும்பு, பெப்.12

ஜனாதிபதி மஹிந்த நாட்டை மிகவும் அழிவுப் பாதைக்கு இட்டுச் செல்கிறார். என்னை அமைச்சர் பதவியில் இருந்து அவர் நீக்கியது எனக்கு ஆச்சரியத்தைத் தரவில்லை.

- இவ்வாறு தெரிவித்திருக்கிறார் முன்னாள் அமைச்சர் மங்கள சமரவீர.

தனிப்பட்ட விஜயமாக சிங்கப்பூர் சென்றிருந்த மங்கள சமரவீர நேற்று நாடு திரும்பினார்.

அதற்கு முன்னர் அவர் அங்கிருந்து கொழும்பு ஆங்கில வாரப்பத்திரிகை ஒன்றுக்கு தொலைபேசியூடாக தற்போதைய அரசியல் நிலை குறித்தும் கருத்து வெளியிட்டிருந்தார்.

அவ்வேளையிலேயே மேற்கண்டவாறு தெரிவித்திருந்தார். அவர் மேலும் கூறிய தாவது:-

மஹிந்த என்னையும் ஏனைய இருவரையும் அமைச்சர் பதவிகளில் இருந்து நீக்கியது எனக்கு ஆச்சரியத்தைத் தரவில்லை. இப்படி நடைபெறும் என்று எனக்கு முன்பே தெரியும். கோழைகள் தங்களால் முடிந்த அழிவுகளைத்தான் செய்வார்கள். ஜனாதிபதி மஹிந்த நாட்டை மிகவும்

ஆபத்தான பாதைக்குக் கொண்டுசெல்கிறார். அவர் என்னை பதவியிலிருந்து நீக்கியது சுதந்திரமாக பேசும் உரிமையை எனக்கு தந்துள்ளது. நாட்டில் நடைபெறும் படுகொலைகள், கடத்தல்கள், மனித அவலங்கள் தொடர்பாக என்னால் சுதந்திரமாக பேசமுடியும். நாணம் பதவி நீக்கப்பட்ட ஏனைய இரு அமைச்சர்களும் எதிர்வரும் செவ்வாய்க்கிழமை ஊடகத்துறையினருடன் சந்திப்பு ஒன்றை மேற்கொள்ளவுள்ளோம் என்று அவர் தெரிவித்துள்ளார். (04ஆம் பக்கம் பார்க்க)

ஓமந்தை ஊடான போக்குவரத்து நேற்றுத் தடைப்பட்டது

வவுனியா, பெப்.12

வவுனியாவுக்கும் வன்னிக்கும் இடையிலான ஓமந்தை சோதனை நிலையம் ஊடாகச் செல்வதற்குப் பொதுமக்கள் நேற்று அனுமதிக்கப்படவில்லை.


பாதுகாப்புக் காரணங்களை முன்னிட்டு ஓமந்தைப் பாதை மூடப்பட்டுள்ளது எனப் படைத்தரப்பு தெரிவித்துள்ளது.

ஓமந்தைக்குச் சென்றவர்கள் வவுனியாவுக்குத் திரும்பி அனுப்பப்பட்டனர்.

பாதை மூடப்பட்டமை தொடர்பாக வவுனியா அரசியல்துறையினர் செஞ்சிலுவைச் சர்வதேசக் குழுவின் தொடர்பு கொண்டபோது -

பாதுகாப்பு ஏற்பாட்டு மாற்றங்களுக்காக நேற்று சோதனை நிலையம் மூடப்படுவதாக, படைத்தரப்பு பதில் அளித்ததாகத் தெரிவிக்கப்பட்டது. (அ-1)

வாசிப்புப் பசி தீர்க்கும் விற்பனை முகவர்



யாழ்ப்பாணம், பெப்.12

யாழ்ப்பாணக் குடாநாட்டில் இப்போது எல்லாவற்றுக்கும் தட்டுப்பாடும் பற்றாக்குறையும் தான்!

அவற்றை வெளிச்சத்திற்கு கொண்டுவரும் பத்திரிகைகளுக்கும் அதே கதிதான்!!

குடாநாட்டில் வெளியாகும் நாளேடுகளின் பக்கங்கள் மட்டு மன்றி, அச்சிடப்படும் எண்ணிக்கையும் வெகுவாகக் குறைக்கப்பட்டுள்ளன. அதனால், விடிந்து துயில் எழுந்ததும் பத்திரிகை வாசித்து பழகிய மக்கள், பத்திரிகைகளைப் பெறுவதற்காக நாளாந்தம் பத்திரிகை விற்கும் கடைகளில் முண்டியடிக்கிறார்கள்.

தமக்குப் பிடித்தமான, அபிமானப் பத்திரிகையை பெறமுடியாத வாசகர்கள், வாசிப்புப் பசியுடன் இருக்கக் கூடாதென்பதற்காக -

பத்திரிகை முகவர் ஒருவர், தம்மிடம் வரும் வாசகர்கள் தமக்குப் பிடித்த பத்திரிகையைப் படிக்கவேண்டுமென்ற பெருநோக்குடன் அதன் பக்கங்களை விரித்து இரண்டு மட்டைகளில் விற்பனை நிலையத்தின் முன்புறத்தில் தொங்கவிட்டிருப்பதை மேலே உள்ள படத்தில் காணலாம். அரிதாகக் கிடைக்கும் பத்திரிகையை வாங்கமுடியாத வாசகர்கள் அவற்றை எடுத்து தமது செய்திப் பசியைத் தீர்த்துக்கொள்கிறார்கள்.

வலிகாமம் பிரதேசத்தில் உள்ள உதயன் விற்பனை முகவர்களில் ஒருவர் தமது வாசகர்களுக்கு உதவுவதற்கு நாளாந்தம் இவ்வாறு செய்து வருகிறார்.

பத்திரிகைகளை வெளியிடுவதற்குத் தேவையான பத்திரிகைத் தாள்கள் மற்றும் மூலப்பொருள்களை யாழ். குடாநாட்டுக்கு கொண்டு வருவதற்கு பாதுகாப்பு அமைச்சு அனுமதி வழங்காததால், மக்களின் தகவல் அறியும் உரிமை பறிக்கப்படுவதை தத்ரூபமாக வெளிக்கொணர் கிறது மேலே உள்ள படம்.

சர்வகட்சிகளின் இன்றைய கூட்டத்தில் ஐ.தே.கட்சிப் பிரதிநிதி பங்கேற்பார்

15ஆம் திகதிக்குப் பின் விலகுவார்?

கொழும்பு, பெப்.12

இனப்பிரச்சினைக்குத் தீர்வுகாண்பதற்கென அமைக்கப்பட்ட சர்வகட்சிப் பிரதிநிதிகள் குழு இன்று கூடவிருக்கின்றது.

இக்கூட்டத்தில் ஐ.தே.கட்சி சார்பில் தேசியப் பட்டியல் எம்.பியான கே.என். சொக்லி கலந்துகொள்வார் எனத் தெரிவிக்கப்பட்டுள்ளது.

அதேவேளை, எதிர்வரும் 15ஆம் திகதி நடைபெற விருக்கும் ஐ.தே.கட்சியின் செயற்குழுக் கூட்டத்தில் சர்வகட்சிப் பிரதிநிதிகள் குழுவில் இருந்து விலகுவது தொடர்பான முடிவு எடுக்கப்படும் என்றும் -

நிதிகள் குழுவில் இருந்து விலகுவது தொடர்பான முடிவு எடுக்கப்படும் என்றும் -

அதன்பின் இக்குழுவில் இருந்து தாம் விலகப்போவதாகவும் - சொக்லி மேலும் தெரிவித்தார்.

சுதந்திரக் கட்சிக்கும் ஐ.தே.கட்சிக்கும் இடையிலான புரிந்துணர்வு உடன்படிக்கை முறிவடைந்ததால் சர்வ கட்சிக் கூட்டத்தில் இருந்து விலகும் முடிவை ஐ.தே.கட்சி எடுக்கவிருக்கின்றது என்று தெரிவிக்கப்பட்டது. (1)

விமான நிலையத்தில் தடையை மீறி தய்ப்சீசென்ற காரினால் பரபரப்பு!

தடுக்கமுயன்ற சிப்பாய் மோதுண்டு மரணம்

கொழும்பு, பெப்.12

கட்டுநாயக்க விமானநிலையத்துக்குச் செல்லும் பாதையில் கார் ஒன்று சோதனைக்குத் தரிக்காமல் தப்பிச்சென்றிருக்கிறது. அதனை மறிக்க முற்பட்ட விமானப் படைச்சிப்பாய் அந்தக் காரினால் மோதுண்டு உயிரிழந்தார் எனக் கூறப்படுகிறது. தப்பிச்சென்ற காரின் சாரதியைப் பொலிஸார் தேடி வருகின்றனர்.

பிச்சென்ற காரின் சாரதியைப் பொலிஸார் தேடி வருகின்றனர்.

நேற்று முன்தினம் இரவு 7.30 மணியளவில் விமானநிலைய வீதியில் வாகனச் சோதனை நடவடிக்கையில் ஈடுபட்டிருந்த குறிப்பிட்ட சிப்பாய் வேகமாக வந்த (04ஆம் பக்கம் பார்க்க)

பெற்றோலின் விலை 5ரூபாவால் உயரலாம்

கொழும்பு, பெப்.12

பெற்றோலின் விலையை மேலும் 5ரூபாவால் உயர்த்த வேண்டிய நிர்ப்பந்தம் ஏற்பட்டுள்ளது என பெற்றோலியக் கூட்டுத்தாபனத் தலைவர் அசந்தடி மெல் தெரிவித்துள்ளார்.

கடந்த 2ஆம் திகதி அரசு வெளியிட்ட வர்த்தமானி அறிவித்தலில், ஒரு லீற்றர் பெற்றோலுக்கு 20ரூபா வரிவிதிக்கப்பட்டுள்ளது. (04ஆம் பக்கம் பார்க்க)

பாராட்டி வாழ்த்துகின்றோம்
 யா/கரம்பொன் சிறிய புல்ப மகளிர் மகா வித்தி யாலயத்தில் கல்வி சுற்று தரம் 5 புலமைப்பரிசில் பரிட்சை 2006இல் 142 புள்ளிகள் பெற்று சித்தியடைந்த எமது மாணவி

செல்வி சுவேந்திரன் பிரதாயினி
 அவர்களைப் பாராட்டுவதுடன், மேலும் கல்வியில் சிறப்புற வாழ்த்துகின்றோம்.

(57932) **பாடசாலைச் சமூகம்.**

MICRO COMPUTER ACADEMY
Institute of Information Technology

நீண்ட கால அனுபவமிக்க விரிவுரையாளர்களின் சேவையின் கீழ் மிகக் குறைந்த கட்டணத்தில்

Diploma Courses

Diploma in Microsoft Office	3 மாதம்	1000/=
Diploma in Desktop Publishing	3 மாதம்	1000/=
Diploma in Hardware Engineering	3 மாதம்	1800/=
Diploma in Accounting Package	4 மாதம்	2500/=
Diploma in Graphic Designing	4 மாதம்	1800/=
Diploma in Webpage Designing	3 மாதம்	1500/=
Diploma in Internet Technology	3 மாதம்	1500/=

Certificate Courses

Ms word	500/=	Pagemaker	500/=
Ms Access	500/=	Corel Draw	700/=
Ms Excel	500/=	Photoshop	700/=
Ms power point	500/=	Internet E.mail	700/=

பிரிவு II, III இற்கான அனுமதிக்க வழங்கப்படுகின்றன. ஆரம்பம் 18.02.2007 10 மணி. பதிவுக்காலம் 16.02.2007இற்கு முன்னர் 9a.m. - 4 p.m. வரை

* பதிவுக்கட்டணம் அறவிடப்படமாட்டாது
 * பயிற்சியின் இறுதியில் எழுத்துப் பரிட்சை, செயல் முறைப் பரிட்சை நடைபெற்று அங்கீகரிக்கப்பட்ட சான்றிதழ் வழங்கப்படும்.

MCA Express net Cafe
 No. 328, Ariyakulam Junction, (Near the DMI) Stanley Road, Jaffna. T.P. 0212227866

(57941)

தவறிவிட்டது
 அளவெட்டி வடக்கைச் சேர்ந்த நடராசா உருத்திரன் என்பவரது தே.அ.அட்டை (662461210V) 20.01.2007 அன்று கோண்டாவிலுக்கும் உரும் பிரயாணம் இடையில் தவறி விட்டது. கண்டெடுத்தவர்கள் "லேகா ரியூசன் சென்டர், உரும்பிராய் சந்தி" எனும் முகவரியில் ஒப்படைத்துவரவும். தகுந்த சன்மாணம் வழங்கப்படும்.

விடுவாகைக்கு
 சாவகச்சேரி, நகர பகுதியில் A-9 வீதியில் மேல்மாடி யில் இரு அறைகளைக் கொண்ட சகல வசதிகளுடன் கூடிய விடுவாகைக்கு உண்டு. அரசாங்கப் பற்றிவனங்களின் பாவனைக்கு உகந்தது. **தொடர்பு:** வி.இராசதுரை (Seasons), 291, 293 கண்டி வீதி, சாவகச்சேரி.

12ஆம் ஆண்டு நினைவலைகள்

தோற்றம் 18
 12
 1957

மறைவு 26
 01
 1995



அமரர் சுப்பிரமணியம் குமாரசாமி (குட்டி)
 ஊருக்கு ஓளியிந்த உதய நிலவே
 யாருக்கும் நன்மை செய்த நாயகனே
 பாருக்கு பண்பு சொன்ன பாலகனே - எம்
 சீருக்குச் சிரித்து நின்று தெய்வமே! அப்பாவே
 எங்குற்றாய் என்று தேடுகின்றோம் பதிலில்லை
 தங்கம் பதித்தவன் தனிமுகத்தைக் காணவில்லை
 சுரானு ஆண்டுகள் சென்றாலும் உன்முகம் தான் மறந்திடுமோ?
குடும்பத்தினர். (57945)

முதலாம் ஆண்டு நினைவஞ்சலி

கனடாவில் 12.02.2006 அன்று இறைபதம் அடைந்த, வீமன்காமம், தெல்லிப்பழையைச் சேர்ந்த **ருக்மணி முத்தையா** அவர்களின் முதலாம் ஆண்டு ஆத்மசாந்திப் பிரார்த்தனை இன்று (12.02.2007) திங்களன்று தெல்லிப்பழை தூக்கை அம்மன் ஆலயத்தில் நடைபெறும் என்பதை அறியத்தருகின்றோம்.

தகவல் : பொ.குருதேவ், (பெறாமகன்) **குடும்பத்தினர்.** (57943)

கண்ணீர் அஞ்சலி
 இந்து இளைஞர் மன்றத்தின் ஸ்தாபகர் **போன். சாம்பீவம்** (ஆசிரியர், கல்விநினைக்கா உத்தியோகநர்) அவர்களின் திடீர் மறைவையிட்டு அழ்ந்த கவலையும் அதிர்ச்சியும் அடைகின்றோம். அவரின் பிரிவால் துயரூற்று இருக்கும் குடும்பத்தினருக்கு இந்து இளைஞர் மன்றத்தின் சார்பிலும் ஊர்மக்கள் சார்பிலும் அழ்ந்த அனுதாபத்தினைத் தெரிவிப்பதோடு அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.

ஓம் சாந்தி! சாந்தி!! சாந்தி!!!

ஆஸ்பத்திரி வீதி, இந்து இளைஞர் மன்றம், சங்கானை. **சங்கானை.**

31ஆம் நாள் நினைவஞ்சலி

தோற்றம் 18
 05
 1947

மறைவு 13
 01
 2007



அமரர் அப்பாத்திரை சண்முகநாதன்
 எந்தையே எம்மை ஏந்தியெடுத்து வளர்த்தாயே!
 சிந்தையெலாம் எம் நினைவைச் சுமந்து
 தந்தையாய் நல்வாதரவு தந்து நீ தாங்களையே
 முந்தை வினையால் இழந்தோம் வாருமையா.
 மதவடி ஒழுங்கை, **குடும்பத்தினர்.** (57935)
 சதுமலை வடக்கு, மானிப்பாய்.

மரண அறிவித்தல்கள்

செல்வன் நவரத்தினம் அருள்தீபன்
 சிறுப்பிட்டி மேற்கைப் பிறப்பிடமாகக் கொண்ட நவரத்தினம் அருள்தீபன் நேற்று (11.02.2007) ஞாயிற்றுக்கிழமை அகாலமரணமானார். அன்னார் நவரத்தினம் - மங்கையர்க்கரசி தம்பதியினர் அன்பு மகனும் அரங்கசேன், அனந்தகோபன், அமலரூபன், அகிலாநன் ஆகியோரின் பாசமிரு சகோதரரும் ஆவார். அன்னாரின் இறுதிக்கிரியைகள் இன்று (12.02.2007) திங்கட்கிழமை பிற்பகல் 2.30 மணியளவில் நடைபெற்று, பூதவுடல் பத்தகலட்டி மயானத்தில் தகனம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல் : **நுவரைவாசி வீதி, சிறுப்பிட்டி மேற்கு, நீர்வேலி.** (57746)

செல்லையா மயில்வாகனம்
 கோப்பாய் வடக்கைப் பிறப்பிடமாகவும் சிறுப்பிட்டி மேற்கை வசிப்பிடமாகவும் கொண்ட செல்லையா மயில்வாகனம் நேற்று (11.02.2007) ஞாயிற்றுக்கிழமை அகாலமரணமானார். அன்னார் காலஞ்சென்ற செல்லையா - சிவக்கொழுந்து தம்பதியினர் மகனும் புல்பமலரின் அன்புக் கணவரும் வினாஷிகா, பிரஷாந்தி, லக்ஷ்மாந், திலக்ஷ்மாந் ஆகியோரின் தந்தையும் அமரர் மார்க்கண்டு, நடேசலிங்கம், மகேஸ்வரி, காந்திக்கேசு, புலனேஸ்வரி ஆகியோரின் சகோதரரும் ஆவார். அன்னாரின் இறுதிக்கிரியைகள் இன்று (12.02.2007) திங்கட்கிழமை பிற்பகல் 2 மணியளவில் அவரது இல்லத்தில் நடைபெறவுள்ளது. இந்த அறிவித்தலை அனைவரும் ஏற்றுக்கொள்ளவும்.

தகவல் : **சிறுப்பிட்டி மேற்கு, நீர்வேலி.** **குடும்பத்தினர்.** (57746)

அபிவிருத்தி அதிர்ஷ்டம் உத்தியோகபூர்வ முடிவுகள்

856 சிவப்பு

வேற்றி இலக்கங்கள்

31 46 51 55
 09-02-2007

செல்லுபடியாகும் தொட்டி இல. 5716161 - 5731576

ஜக்பொட் பரிசு ரூபா. 1,764,600/- வெல்லப்படவில்லை

இணையும் இலக்கங்கள்	வேற்றியாளர் எண்ணிக்கை	பரிசுத் தொகை	மொத்தம்
1 இலக்கம்	339,786	10/-	3,397,860/-
2 இலக்கங்கள்	31,176	20/-	623,520/-
1 இல. + லக்கினம்	30,976	30/-	929,280/-
2 இல. + லக்கினம்	2,856	100/-	285,600/-
3 இலக்கங்கள்	833	500/-	417,500/-
3 இல. + லக்கினம்	78	5,000/-	390,000/-
4 இலக்கங்கள்	4	100,000/-	400,000/-
4 இல. + லக்கினம்	1	1,764,600/-	1,764,600/-
மொத்தம்			6,443,760/-
முச்சக்கர வண்டிகளின் பெறுமதி	5	204,700/-	1,023,500/-
வெல்லப்பட்ட மொத்தப் பரிசுத் தொகை	405,716		7,467,260/-

இந்த செவ்வாய்க்கிழமை சுயப் பரிசுத் தொகை ரூபா 2,523,500/-

அபிவிருத்தி அதிர்ஷ்டம் சிவப்பில் பண்பரிசு வெற்றி பெறாத புகட்டுக்களில் முச்சக்கரவண்டி பெற்ற பெற்ற ஐந்து புகட்டுக்களின் தொட்டி இலக்கங்கள்

அம்பாறை 5720684-6-35
 அனூராதபுரம் 5723646-0-21
 நுவரெலியா 5716847-2-47
 கொழும்பு 5720066-9-53
 பொலன்னறுவை 5716834-6-26

அபிவிருத்தி லொத்தர் சபை
 33, சென். நகரகலை வீதி, கோழும்புடி, கொழும்பு 03

31 ஆம் நாள் நினைவஞ்சலியும் வீட்டுக்கிருத்திய அழைப்பும்

தோற்றம் 30
 11
 1940

மறைவு 14
 01
 2007



திருமதி செல்வரத்தினம் கனகம்மா
 14.01.2007 ஞாயிற்றுக்கிழமை சிவபதமடைந்த எமது குடும்பத்தலைவியின் ஆத்மசாந்திப் பிரார்த்தனை நாளை (13.01.2007) செவ்வாய்க்கிழமை முற்பகல் 11 மணியளவில் அன்னாரின் இல்லத்தில் நடைபெறவுள்ளது. தாங்கள் தங்கள் குடும்ப சுகிதம் வருகைதந்து அமரரின் ஆத்மசாந்திப்பிரார்த்தனையிலும், மதிய போசனத்திலும் கலந்து கொள்ளுமாறு அன்புடன் அழைக்கின்றோம். மரணச்சடங்கில் கலந்துகொண்ட அனைவருக்கும் அழைப்புக்கிடைக்கத்தவறியவர்களுக்கும் தற்போதைய நாட்டுச் சூழ்நிலை காரணமாக இந்த அழைப்பினைத் தனிப்பட்ட அழைப்பாக ஏற்றுக்கொள்ளுமாறு தயவுடன் கேட்டுக்கொள்கின்றோம்.

தரவடி லேன், A.V.ரோட், **குடும்பத்தினர்.** (57938)
 அரியலூர். தகவல்:செ.ப.யன் (மருமகன்)

மரண அறிவித்தல் துரைராசா காசிநாதன்

சண்டிவிப்பாய் வடக்கைச் சேர்ந்த துரைராசா காசிநாதன் 10.02.2007 சனிக்கிழமை காலமானார். அன்னார் காலஞ்சென்ற துரைராசா - தலைவட சுமி தம்பதியினர் கனிஷ்ட புத்திரனும் பரமநாதன் (கனடா), தில்லைநாதன் (உரிமையாளர், தினேஸ் டிரான்ஸ்ஃபோட், வலனியா), யோகநாதன் (கனடா) ஆகியோரின் சகோதரனும் விஜலட்சுமியின் அன்புக் கணவரும் கேசிகன், கௌசிகா, பருதீசன், தில்லா ஆகியோரின் அன்புத் தந்தையும் தில்லையம்பலம் (விஸ்மா மில், சண்டிவிப்பாய்), சச்சிதானந்தராஜா (கண்ணா கிளினிக், சித்தன்கேணி), தருமகுலசிங்கம் (கொழும்பு), புஸ்பராணி ஆகியோரின் மைத்துனருமாவார். அன்னாரின் இறுதிக்கிரியைகள் இன்று (12.02.2007) திங்கட்கிழமை முற்பகல் 10 மணியளவில் அவரின் இல்லத்தில் நடைபெற்று பூதவுடல் கொட்டுப்பனை இந்து மயானத்திற்கு தகனக்கிரியைக்காக எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல் : **சந்தை லேன், சண்டிவிப்பாய் வடக்கு.** **கா.விஜயலட்சுமி (மனைவி), பிள்ளைகள்.**

